

Здружението за унапредување на родовата еднаквост Акција Здруженска -Скопје објавува

ПОВИК

РЕФ.БР.2/2025

за финансиска поддршка на граѓански организации

Финансиската поддршка се доделува во рамките на Фонд за поддршка на локалниот женски активизам, финансиран од Kvinna till Kvinna Foundation и Шведска. Општата цел на поддршката е да ги зајакне капацитетите на локалните женски организации и женската заедница да влијаат на локалните процеси на донесување одлуки, преку зајакнување на застапувачки мрежи за мобилизација и ефективен заеднички придонес во развојот на родово одговорни политики и услуги скроени според потребите на жените од страна на локалните власти.

Во рамките на повикот е обезбеден фонд од 11 000 евра од кој ќе бидат доделени два гранта во максимален износ до 5 500 евра како финансиска поддршка за спроведување на локални акции за зајакнување на влијанието на жените и женскиот активизам, со посебен фокус на рурални или запоставени урбани заедници.

Финансиската поддршка се доделува за 12 месеци и ќе се однесува на периодот 01 март 2026 – 28 февруари 2027.

Право на учество на повикот за доделување на финансиска поддршка ќе имаат организации кои:

- се регистрирани најмалку две години според Законот за здруженија на граѓани и фондации;
- во раководните органи и во персоналот вклучуваат предоминантно жени и чие членство и ангажирани лица во спроведување на активности на организацијата се состои предоминантно од жени;
- мисијата и целите на организацијата се насочени кон унапредување на правата и положбата на жените и на родовата еднаквост;
- демонстрирале претходна историја на активности за застапување со вклучување на жените од заедницата на локално ниво;
- во ангажираниот персонал не вклучуваат раководни лица од локални институции, лица кои се во управувачки органи и тела на политички партии или лица за кои е утврден конфликт на интереси.

Оваа активност се спроведува во рамките на Фондот за поддршка на локалниот женски активизам на Здружението за унапредување на родовата еднаквост Акција Здруженска, финансиран од The Kvinna till Kvinna Foundation и Шведска.

Организациите кои се актуелни корисници на *“Advancing democracy and human rights through vibrant civil society in North Macedonia”* / „Унапредување на демократијата и човековите права преку динамично граѓанско општество“, имплементирана од Фондацијата Kvinna till Kvinna со поддршка од Шведска, немаат право на пријавување.

Цел на поддршката

Финансиската поддршка се доделува со цел да се зајакне капацитетот за практична примена на теренски методологии за поттикнување на женското граѓанско учество кои:

- Ја зајакнуваат поврзаноста на организацијата со жените од заедницата и поттикнуваат зголемена видливост на нивниот глас и потреби, вклучително и со предлози за промена на исклучувачките консултативни практики и политики на локалните самоуправи;
- Ја зајакнуваат самовербата, тимската работа, информираноста, вештините за автономно преговарање за нивните права и пристап со локалните услуги, солидарноста кај женската заедница и ја олеснуваат нивната комуникација со релевантни институции (ЕЛС и други) одговорни за спроведување на политиките и обезбедување услуги во областите во кои работи организацијата;
- Поттикнуваат промени во работата на локалната самоуправа и други релевантни институции во насока на инклузивно, транспарентно и родово одговорно планирање и буџетирање и обезбедување услуги;
- Ја зајакнуваат позицијата на организацијата во заедницата преку соработка со останати граѓански организации, локална самоуправа, локални институции, медиуми и итн.

Содржина на предлозите за доделување на грант

Организациите кои ќе бидат поддржани во рамките на овој повик за доделување на грант ќе добијат систематска и континуирана менторска поддршка од Акција Здруженска за спроведување на теренска методолошка рамка за зајакнување на женскиот активизам и вклучување на жените во локални застапувачки иницијативи која ги опфаќа следните клучни активности:

- Идентификување и испитување на заедницата преку партиципативно истражување на информираноста на женската заедница за работата и буџетот на ЕЛС, како и интересот и потенцијалот за граѓански ангажман;
- Јакнење на женската заедница преку теренска едукација и развој на вештини за застапување;
- Планирање и спроведување на застапувачки иницијативи преку подготовка на предлози и средби за директно застапување, мобилизација на заедницата во застапувачки акции, дијалог и преговори со локални власти/институции;
- Размена и поврзување на женската заедница во функција на формирање теренска мрежа за поддршка и планирање заеднички застапувачки иницијативи;

Оваа активност се спроведува во рамките на Фондот за поддршка на локалниот женски активизам на Здружението за унапредување на родовата еднаквост Акција Здруженска, финансиран од The Kvinna till Kvinna Foundation и Шведска.

- Следење на работата, програмите и буџетите на ЕЛС во функција на информирање и едукација на заедницата, утврдување на статусот на застапувачките предлози, оценка на услугите и нивна валидација преку активно вклучување на заедницата.

Освен финансиската и менторската поддршка, за грантистите се предвидени и активности за индивидуална поддршка преку теренски посети и вмрежување со други локални организации и активисти од заедниците.

Недозволен активности на грантистите

- Активности со кои се поддржува и се во интерес на работата на политички партии или верски заедници;
- Локални манифестации кои не се во функција на застапување на правата на жените и родовата еднаквост;
- Градежни активности кои се во домен на работата на локалната самоуправа;
- Комерцијални и профитни активности;
- Едукации без цел за застапување;
- Активности кои се веќе реализирани или финансирани од други извори.

РОКОВИ И ОБРАСЦИ ЗА ПРИЈАВУВАЊЕ

Пријавите треба да бидат доставен исклучиво по електронска пошта на следната електронска адреса: zdruzenska@t.mk, но не подоцна од 12.01.2026

Секоја пријава треба да ги содржи следниве документи:

- Уредно и целосно пополнет Прилог А - Апликација за проектна финансиска поддршка
- Тековна состојба не постара од 6 месеци
- Работни биографии на предложен персонал

Во прилог на пријавата можат да се достават дополнителни документи како на пр. стратешки документи, годишни програми, извештаи од спроведени следења на ЕЛС и сл.

Начин на селекција

Процесот на селекција на организациите ќе се одвива во две фази.

Во првата фаза ќе бидат предселектирани организации кои ги исполнуваат условите за пријавување и ќе бидат највисоко оценети според критериуми дадени подолу во табелата.

Во втората фаза на предселектираните организации ќе им се испорача обука за спроведување на методологии за теренска акција развиена од Акција Здруженска.

Оваа активност се спроведува во рамките на Фондот за поддршка на локалниот женски активизам на Здружението за унапредување на родовата еднаквост Акција Здруженска, финансиран од The Kvinna till Kvinna Foundation и Шведска.

По завршувањето на обуката организациите ќе поднесат ревидирана пријава со временски план на активности и предлог буџет усогласен со методолошката рамка, врз основа на која ќе биде донесена конечната одлука за финансиска поддршка.

Сите поднесени пријави ќе бидат разгледани од Одбор за селекција на содржината на пријавите кој е составен од претставнички на тимот на Акција Здруженска и организации кои веќе ја спроведуваат теренската методологија врз основа на следниве критериуми:

Критериум	Опис	Бодови
Посветеност на организацијата на промени во корист на жените од заедницата	Историја на резултати од спроведени локални застапувачки акции преку мобилизација на жените од заедницата	30
Капацитет на организацијата за следење и известување за работата на ЕЛС	Историја на редовна комуникација со општинските власти и публикувани извештаи со резултати од следење на работата на ЕЛС	30
Познавања на предложените општини и локации	Обезбедени се специфични податоци за предложените општини и локации релевантни за спроведување на теренските активности	20
Капацитет на предложениот тим за реализација	Предложениот тим има претходно релевантно искуство за спроведување на обврските кои се распределени согласно описот на работни задачи	20
Вкупно		100

Акција Здруженска го задржува правото да побара дополнителни информации и документи за предлозите или за подносителите на пријавите за коишто смета дека се потребни за оценување на поднесените пријави. Одлуката за доделување на финансиска поддршка може да биде проследена со препораки од Одборот за селекција за дополнување или корекција на апликацијата. Во таков случај тимот на Акција Здруженска ќе спроведе преговори со апликантите со цел да ја финализира пријавата.

Сите организации кои се пријавиле ќе бидат известени за резултатите од повикот по електронски пат.

Пријавувањето и доделувањето на грантовите ќе се одвива во следната временска рамка:

Декември 2025 - Повик за грантови

Јануари 2025 - Рок за аплицирање

Јануари 2026 - Разгледување на апликации со предселекција

Февруари 2026 - Воведна работилница за примена на методологии за теренска акција

Февруари 2026 - Рок за поднесување на временски план на активности и предлог буџет

Март 2026 - Известување и потпишување на договор за грант.

Доколку имате дополнителни прашања или потреба од појаснувања во врска со повикот ве молиме да се обратите на следната електронска адреса: zdruzenska@t.mk.

Оваа активност се спроведува во рамките на Фондот за поддршка на локалниот женски активизам на Здружението за унапредување на родовата еднаквост Акција Здруженска, финансиран од The Kvinna till Kvinna Foundation и Шведска.